

केंद्र पुरस्कृत एकात्मिक हातमाग विकास योजना
आकस्मिकता निधीद्वारे तरतूद उपलब्ध करणेबाबत.

महाराष्ट्र शासन

सहकार, पणन व वस्त्रोद्योग विभाग
शासन निर्णय क्रमांक : हातमाग २००८/प्र.क्र. १६/टेक्स-३,
मंत्रालय विस्तार, मुंबई-४०० ०३२.
दिनांक :- १० मे, २०१०.

वाचा :- १) शासन निर्णय क्र. हातमाग २००८/प्र.क्र. १६/टेक्स-३, दि. २२.२.२०१०.
२) शासन शुध्दीपत्र क्र. हातमाग २००८/प्र.क्र. १६/टेक्स-३, दि. २२.४.२०१०.

प्रस्तावना :-

केंद्र शासनाच्या वस्त्रोद्योग मंत्रालयाने त्यांच्या दिनांक ६/१२/२००७ आदेशानुसार हातमाग विणकरांच्या सर्वांगीण विकासाकरीता नविन केंद्र पुरस्कृत एकात्मिक हातमाग विकास योजना सन २००७-२००८ ते २०११-२०१२ या कालावधीत राबविण्याचा निर्णय घेतला आहे. यापूर्वी विणकरांच्या विकासाकरीता राबविण्यात येणा-या दिनदयाल हथकरघा प्रोत्साहन योजना, एकात्मिक हातमाग प्रशिक्षण प्रकल्प, छप-या व घरकुल निर्मिती योजना आणि एकात्मिक हातमाग समूह विकास योजना या केंद्र पुरस्कृत योजनांचा सर्वकष विचार करून एक सक्षम योजना राबविण्याच्या दृष्टीने केंद्र शासनाने एकात्मिक हातमाग विकास योजना तयार केली आहे. सदर योजना दि. १ एप्रिल, २००७ पासून राज्यात राबविण्यास शासन निर्णय दि. २२.२.२०१० व शुध्दीपत्र दि. २२.४.२०१० अन्वये प्रशासकीय मान्यता देण्यात आली आहे. वस्त्रोद्योग व्यवसायातील हातमाग क्षेत्र हे भारतीय कलेची परंपरा जपणारे तसेच, सांस्कृतीक वारसा लाभलेले लेबर ओरिएंटेड क्षेत्र आहे. तथापि हातमागावर उत्पादीत होणा-या कापडाची किंमत ही इतर कापडाच्या तुलनेत जास्त असल्याने या व्यवसायाशी निगडीत विणकरांना कापड विक्रीसाठी सुविधा उपलब्ध करून रोजगाराची संधी उपलब्ध करून देणे आवश्यक आहे. तसेच विणकरांना सक्षम करून त्यांच्या उन्नती व विकासासाठी अर्थसहाय्य देणे गरजेचे आहे.

शासन निर्णय :-

वर नमूद केलेल्या पार्श्वभूमीवर केंद्र पुरस्कृत एकात्मिक हातमाग विकास योजनेंतर्गत विणकरांना सक्षम करून त्यांच्या उन्नती व विकासासाठी खर्चापोटी रु. ४,४१,१०,०००/- (रुपये चार कोटी, एकेचाळीस लाख दहा हजार फक्त) इतकी आर्थिक तरतूद आकस्मिकता निधीद्वारे मंजूर करण्यास शासन मान्यता देण्यात येत आहे.

२. केंद्र पुरस्कृत एकात्मिक हातमाग विकास योजनेंतर्गत केंद्र हिश्यासाठी रु. २,९५,२०,०००/- व राज्य हिश्यासाठी रु. १,४५,९०,०००/- अशाप्रकारे खालील लेखाशिर्षाखाली सन २०१०-२०११ या वित्तीय वर्षाकरिता खर्ची करण्यात यावा.

मागणी क्र. व्ही-२

मुख्य लेखाशिर्ष २८५१-ग्रामोद्योग व लघुउद्योग,

०० -

११० - संमिश्र ग्रामोद्योग व लघुउद्योग आणि सहकारी संस्था,

०२ - पंचवार्षिक योजनांतर्गत योजना

(६१) एकात्मिक हातमाग विकास योजना (केंद्र पुरस्कृत) (केंद्र हिस्सा)

३३ अर्थसहाय्य (२८५१ ५३६२)

मागणी क्र. व्ही-२

मुख्यलेखाशिर्ष २८५१- ग्रामोद्योग व लघुउद्योग,

०० -

११० - संमिश्र ग्रामोद्योग व लघुउद्योग आणि सहकारी संस्था,

०२- पंचवार्षिक योजनांतर्गत योजना

(६२) एकात्मिक हातमाग विकास योजना (केंद्र पुरस्कृत) (राज्य हिस्सा)

३३ अर्थसहाय्य (२८५१ ५३७१)

३. वित्त विभागाच्या क्रमांक आकनि-११.१०/१७/अर्थसंकल्प-१३, दि.७ मे, २०१०, संगणक क्रमांक- ८००० ५२८६ अन्वये मंजूर करण्यात आलेल्या आकस्मिकता निधीतून भागविण्यात यावा. सहायक संचालक (लेखा), संचालनालय वस्त्रोद्योग, महाराष्ट्र शासन, नागपूर यांनी आकस्मिकता निधीतून खर्च करतांना सादर करण्यात येणाऱ्या देयकावर "आकस्मिकता निधी" अग्रीम शासन जापन वित्त विभाग क्रमांक आकनि-११.१०/१७/अर्थसंकल्प-१३, दि.७ मे, २०१०, संगणक क्रमांक- ८००० ५२८६ अन्वये मंजूर असे लाल शाईने लिहावे. तसेच अग्रिमातून प्रत्यक्ष मासिक खर्च केल्याची एकत्रित माहिती त्यांनी त्या महिन्यानंतरच्या १५ तारखेपर्यंत विभागास पाठवावी. तसेच सदर खर्च ३१ जुलै, २०१० पूर्वी करण्यात यावा.

४. सदर तरतूद रु. ४,४१,१०,०००/- (रुपये चार कोटी, एकेचाळीस लाख दहा हजार फक्त) वितरित करण्यासाठी सहायक संचालक (लेखा), संचालनालय वस्त्रोद्योग, महाराष्ट्र शासन, नागपूर यांना आहरण व संवितरण अधिकारी तसेच संचालक, वस्त्रोद्योग, महाराष्ट्र राज्य, नागपूर यांना नियंत्रण अधिकारी म्हणून घोषित करण्यात येत आहे. कार्यासन अधिकारी, अर्थसंकल्प शाखा (१७-स) यांनी सदर रक्कम वस्त्रोद्योग संचालक, महाराष्ट्र शासन, नागपूर यांना बी.डी.एस. प्रणालीद्वारे उपलब्ध करून द्यावी.

५. हा शासन निर्णय वित्त विभागाच्या अनौपचारिक संदर्भ क्रमांक २४६/व्यय-२, दिनांक २६.३.२०१० अन्वये प्राप्त झालेल्या सहमतीनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या वेब साईटवर उपलब्ध करून देण्यात आला असून, त्याचा संगणक सांकेतांक क्रमांक २०१००५१०१७३६०१००१ असा आहे.

महाराष्ट्राचे राज्यपाल यांच्या आदेशानुसार व नावाने,

(र. मो. आडे)

महाराष्ट्र शासनाचे अवर सचिव

प्रति,

१. विकास आयुक्त (हातमाग), भारत सरकार, वस्त्र मंत्रालय, उद्योग भवन, नवी दिल्ली ११० ०११.
२. महालेखापाल, महाराष्ट्र-१, (लेखा व अनुज्ञेयता / लेखा परिक्षा), मुंबई
३. महालेखापाल, महाराष्ट्र-२, (लेखा व अनुज्ञेयता / लेखा परिक्षा), नागपूर
४. संचालक, वस्त्रोद्योग, महाराष्ट्र शासन, नागपूर.
५. सहायक संचालक (लेखा), वस्त्रोद्योग संचालनालय, महाराष्ट्र शासन, नागपूर. (२ शाईच्या प्रतीसह)
६. कार्यासन अधिकारी (१७-स), सहकार, पणन व वस्त्रोद्योग विभाग, मंत्रालय, मुंबई-३२.
७. कार्यासन अधिकारी (व्यय-२ / अर्थसंकल्प-१३), वित्त विभाग, मंत्रालय, मुंबई-३२.
८. जिल्हा कोषागार अधिकारी, नागपूर
९. सहसंचालक, लेखा व कोषागारे, संगणक कक्ष, ५वा मजला, नवीन प्रशासन भवन, मंत्रालयासमोर, मुंबई-३२. (२प्रती)
१०. निवडनस्ती (टेक्स-३).